

सन २००१ च्या लोकसंख्येवर आधारित राज्यात  
आरोग्य संस्था स्थापनेचा बृहतआराखडा.

**महाराष्ट्र शासन**  
**सार्वजनिक आरोग्य विभाग**  
**शासन पूरक पत्र क्रमांक: संकीर्ण २०१२/प्र.क्र. १४१/आरोग्य ३**

१० वा मजला, संकुल इमारत,  
जी.टी. रुग्णालय आवार, मुंबई - ४०० ००१.  
दिनांक : २२ ऑक्टोबर, २०१३.

**वाचा :**

- १) शासन निर्णय, सार्वजनिक आरोग्य विभाग, क्रमांक: संकीर्ण २०१२/प्र.क्र. १४१/आरोग्य ३, दिनांक १७.१.२०१३.
- २) शासन निर्णय, सार्वजनिक आरोग्य विभाग, क्रमांक: संकीर्ण २०१२/प्र.क्र. १४१/आरोग्य ३, दिनांक १९.१.२०१३.
- ३) आरोग्य सेवा संचालनालय, मुंबई, पत्र क्रमांक: संआसे/जिल्हास्तर/प्राआकेंद्र/बृहत आराखडा/कक्ष-७अ/२०१३, दिनांक ९.१०.२०१३.

**शासन पूरक पत्र :**

उपरोक्त संदर्भाधीन अनुक्रमांक-१ येथील शासन निर्णयान्वये सन २००१ च्या लोकसंख्येवर आधारित राज्यात आरोग्य संस्था स्थापनेच्या बृहतआराखड्यास मान्यता देण्यात आली आहे. सदर शासन निर्णयामधील परिच्छेद क्रमांक-२ मध्ये "प्रत्येक आरोग्य संस्थांच्या बांधकामासाठी प्रशासकीय मान्यता आणि निधीच्या उपलब्धतेसाठी संचालक, आरोग्य सेवा यांनी प्रस्ताव शासनास सादर करावा", असे नमूद केले आहे. यामध्ये ग्रामीण रुग्णालये, उपजिल्हा रुग्णालये, जिल्हा रुग्णालये, स्त्री रुग्णालये, ट्रामा केअर सेंटर यासारख्या राज्य निधीमधून व राज्य स्तरावरून केल्या जाणाऱ्या आरोग्य विभागांतर्गत आरोग्य संस्थांच्या बांधकामांना प्रशासकीय मान्यता आणि निधीच्या उपलब्धतेसाठी संचालक, आरोग्य सेवा यांनी प्रस्ताव शासनास सादर करावा असे अभिप्रेत आहे. आरोग्य उपकेंद्रे आणि प्राथमिक आरोग्य केंद्र या जिल्हा निधीमधून आणि जिल्हा स्तरावर करावयाच्या कामांना प्रचलित पद्धतीनुसार संचालक, आरोग्य सेवा यांच्या निदेशानुसार कार्यवाही करणे आवश्यक आहे. त्यानुसार आरोग्य उपकेंद्रे आणि प्राथमिक आरोग्य केंद्रे यांच्या कामांच्या प्रस्तावांबाबत संचालक, आरोग्य सेवा यांनी त्यांच्या स्तरावर निर्णय घ्यावा.

सदर शासन पूरक पत्र महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१३१०२२१२२७५५०६१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि. रा. घडेकर )

उप सचिव, महाराष्ट्र शासन.

प्रत,

१. महालेखापाल, महाराष्ट्र १/ २, (लेखा परिक्षा/ लेखा व अनुज्ञेयता), मुंबई/ नागपूर.
२. आयुक्त, कुटुंब कल्याण तथा अभियान संचालक, राष्ट्रीय ग्रामीण आरोग्य अभियान, मुंबई.
३. संचालक, आरोग्य सेवा, मुंबई.
४. आरोग्य संस्थांच्या बांधकामांचे समन्वयक तथा मुख्य अभियंता, सार्वजनिक बांधकाम विभाग, मुंबई.
५. सह संचालक, आरोग्य सेवा, रुग्णालये (राज्यस्तर), मुंबई.
६. सह संचालक, आरोग्य सेवा, प्राथमिक आरोग्य केंद्र (जिल्हास्तर), मुंबई.
७. सह संचालक, आरोग्य सेवा, पुणे.
८. सर्व उप संचालक, आरोग्य सेवा मंडळे.
९. सर्व जिल्हा शल्यचिकित्सक.
१०. सर्व जिल्हा कोषागार अधिकारी.
११. वित्त विभाग (कार्यासन- व्यय-१३, वि.सु.-१), मंत्रालय, मुंबई.
१२. नियोजन विभाग (कार्यासन १४७२), मंत्रालय, मुंबई.
१३. सार्वजनिक आरोग्य विभाग (कार्यासन- अर्थसंकल्प, आरोग्य-३अ, आरोग्य-४).
१४. निवडनस्ती (आरोग्य ३).